



मेलम्ची नगरपालिका
नगर कार्यपालिकाको कार्यालय
मेलम्ची, सिन्धुपाल्चोक
बागमती प्रदेश, नेपाल

आन्तरिक आय तर्फको शिलबन्दी बोलपत्र आह्वान सम्बन्धी सूचना

दोश्रो पटक प्रकाशित मिति २०७७/०३/१०

कुमार प्रसाद कोइराला
मुख्य प्रशासकीय अधिकृत

स्थानीय सरकार संचालन ऐन, २०७४ को दफा ११ उपदफा (२) को खण्ड घ को देहाय (६) मा भएको व्यवस्था, मेलम्ची नगरपालिकाको आन्तरिक आय संकलन (ठेक्का बन्दोबस्त) सम्बन्धी कार्यविधि, २०७५, प्रारम्भिक वातावरणीय परीक्षण (IEE) प्रतिवेदन तथा यस कार्यालयको निर्णयानुसार देहायका शीर्षकमा राजस्व असूली सम्बन्धी काम आ.व. २०७७/७८ को लागि ठेक्काद्वारा गराउन यो सूचना प्रकाशित गरिएको छ। सूचना प्रकाशित भएको मितिले तोकिएको म्यादभित्र कानूनी प्रक्रिया पूरा गरेका योग्य फर्महरूले न्यूनतम मूल्यमा नघट्ने गरी PPMO को वेबसाइट <http://www.bolpatra.gov.np> बाट Bid Document Download गरी १६ (अठ्ठी) दिनको १२:०० बजे भित्र E-bidding मार्फत बोलपत्र पेश गर्नुहुन अनुरोध छ। अन्य थप जानकारीको लागि कार्यालय समय भित्र सम्पर्क राख्न सकिनेछ।

आन्तरिक आय ठेक्का विवरण

आय ठेक्का नं.	ठेक्काको विवरण	आ.व. ०७७/७८ को लागि निर्धारण गरिएको विक्री परिमाण (घ.फि.)	आ.व. २०७७/७८ को लागि निर्धारण गरिएको ढुंगा, गिटी, बालुवा, स्लेट, रोडा विक्री दर (प्रति घन फिट) रु.	कूल न्यूनतम अंश रु. (मू.अ.कर बाहेक)	बोलपत्र दस्तुर रु.	धरौटी
MMSI/2077-78/01	ईन्द्रावती नदी तर्फ मेलम्ची नगरपालिका क्षेत्रको डाँडखोला देखि माथि मेलम्ची न.पा. को सिमाना खाल्डे खोलासम्म र मेलम्ची नदी तर्फ तालामाराडसम्मको IEE प्रतिवेदनले निर्धारण गरेको क्षेत्रमा ढुंगा, गिटी, बालुवा, स्लेट, रोडा विक्री (स्वीकृत खानी क्षेत्र बाहेक)।	२२२२५००० (दुई करोड बाइस लाख पच्चिस हजार)	९	२०,००,२५,०००/- (बीस करोड पच्चिस हजार मात्र)	१०,०००/-	कूल कबोल अंशको ५% ले हुन आउने रकम वा कमिमा १२० दिन म्याद भएको बैंक जमानत (मू.अ.कर सहित)

ठेक्का सम्बन्धी शर्तहरू :-

- माथि उल्लेखित ठेक्का नं. MMSI/2077-78/01 को बोलपत्र भर्दा कूल कबोल रकम अंश र अक्षर दुवैमा खुलाउनु पर्नेछ। अंक र अक्षरमा स्पष्ट रूपमा नलेखिएमा उक्त बोलपत्र स्वतः रद्द हुनेछ। उल्लेखित आय ठेक्कामा जुन कबोलकर्ताको अंश बढी हुन्छ सो कबोलकर्ताको बोलपत्र स्वीकृत गरिनेछ।
- ठेक्का अवधि २०७७ श्रावण १ गते देखि २०७८ साल आषाढ मसान्त सम्म रहनेछ। विशेष कारणबस अमानतबाट आन्तरिक आय संकलन गर्नुपर्ने अवस्था भएमा ठेक्का सम्झौताको मिति भन्दा अगाडि संकलन भएको रकम घटाई कूल ठेक्का अंशको बाँकी रकम र बाँकी अवधिको लागि ठेक्का सम्झौता गरिनेछ। ठेक्का सम्झौता भए पश्चात कुनै पनि किसिमको बन्द, हडताल, बाढी, पहिरो लगायतका कारण देखाई ठेक्का लिने पक्षले कुनै पनि किसिमको क्षति पूर्ति दावी गर्न पाइने छैन। साथै IEE प्रतिवेदनले निषेध गरेको अवधि तथा नदी क्षेत्रबाट सामग्री उत्खनन गर्न पाइने छैन।
- माथि उल्लेखित ठेक्काको कबोल अंशको मूल्य अभिवृद्धि कर राजस्व ठेक्का लिने फर्मले न.पा.लाई बुझाउने प्रत्येक किस्ता रकम सँगै मेलम्ची नगरपालिका मार्फत आन्तरिक राजस्व कार्यालयको खातामा जम्मा गर्नुपर्नेछ।

४. धरौटी वापत कबोल गरेको अङ्गको ५ प्रतिशत रकम यस कार्यालयको ने.वै.लि. मेलम्ची स्थित बैंक खाता नं. १६८०३००००३०००००००१ मा नगद दाखिला गरेको सककल भौचर वा बोलपत्र दाखिला गर्ने अन्तिम मितिबाट १२० दिन सम्म म्याद भएको बैंक जमानत (विड वण्डको सककल प्रति) बोलपत्र साथ संलग्न गरी पेश गर्नुपर्नेछ। धरौटी वापत जम्मा गरेको रकमलाई किस्तामा समावेश गरिने छैन। बैंक जमानत तथा नगद धरौटी नियमानुसार कागजात पेश गरिसकेपछि प्रचलित ऐन बमोजिम फिर्ता गरिनेछ।

५. प्रचलित ऐन बमोजिम कबोल गरेको एकमुष्ट रकम सम्भौता मितिमा बुझाएमा कूल कबोल रकमको ५ प्रतिशत छुट दिन सकिनेछ। तर नियमानुसार लाग्ने मू.अ.कर प्रयोजनको लागि भने छुट दिइनेछैन। बोलपत्र खरिद गर्दा नियमानुसार लाग्ने दस्तुर वापतको रकम यस कार्यालयको ने.वै.लि., मेलम्ची शाखामा रहेको आन्तरिक राजस्व खाता नं. १६८०३००००१००१००००१ मा दाखिला गर्नुपर्नेछ।

६. कारण जनाई वा नजनाई बोलपत्र स्वीकृत गर्ने वा नगर्ने सम्पूर्ण अधिकार यस कार्यालयमा सुरक्षित रहनेछ।

७. बोलपत्र दिंदा कुनै किसिमको शर्त मान्य हुने छैन। साथै रित नपुगी आएको बोलपत्र उपर कुनै कारवाही हुनेछैन।

८. ठेकामा कुनै विवाद भएमा मेलम्ची नगर कार्यपालिकाको निर्णय अन्तिम हुनेछ।

९. उपरोक्त ठेककाको लागि सूचना प्रकाशित भएको मितिले १५ औं दिनसम्म कार्यालय समय भित्र बोलपत्र खरिद गरी १६ औं दिनको १२:०० बजे भित्र यस कार्यालयमा E- Bidding मार्फत बोलपत्र बुझाउनु पर्नेछ। साथै उक्त सूचना मेलम्ची नगरपालिकाको वेब साइट www.melamchimun.gov.np मा राखिएको छ र बोलपत्र फाराम PPMO को वेबसाइट <http://www.bolpatra.gov.np> बाट E- Bidding मार्फत पेश गर्नु पर्नेछ। प्राप्त बोलपत्रहरु सोही दिन दिनको १:०० बजे मेलम्ची नगरपालिकाको कार्यालयमा खोल्नेछ।

१०. बोलपत्र फारामहरु खरिद गर्ने, दाखिला गर्ने, खोल्ने दिन सार्वजनिक विदा परेमा क्रमश सोको भोलिपल्ट सोही समयमा खरिद, दर्ता तथा खोल्ने कार्य गरिनेछ।

११. यस सूचनामा उल्लेख भएका शर्तहरुका अतिरिक्त बोलपत्र साथ संलग्न गरिएको आय ठेकका सम्बन्धी अन्य शर्तहरुका प्रत्येक बुँदाहरु यसै सूचनाका शर्त सरह लागु हुनेछन्।

१२. बोलपत्र फाराम भर्दा बोलपत्रदाताले मू.अ.कर बाहेक वा मू.अ.कर सहितको अंक स्पष्ट रुपमा उल्लेख गरी पेश गर्नुपर्नेछ।

१३. यस सूचना तथा बोलपत्र साथ संलग्न अन्य शर्तहरु पूरा नभएका बोलपत्रहरु मूल्यांकनमा समावेश गरिने छैनन्।

१४. अन्य कुराहरु यस कार्यालयको वेबसाइटमा राखिएको सूचना र प्रचलित ऐन कानून बमोजिम हुनेछ।

आय ठेकका सम्बन्धी अन्य शर्तहरु

१. माथि शर्त नं. ५ बमोजिम एकमुष्ट रकम नबुझाएमा कूल कबोल अङ्ग मध्ये पहिलो किस्तामा बुझाउनुपर्ने रकम बाहेक बाँकी रकमको कार्य सम्पादन जमानत ठेकका अवधि सम्मका लागि नेपाल राष्ट्र बैंकबाट मान्यता प्राप्त "क" वर्गको वाणिज्य बैंकको जमानत (परफरमेन्स वण्ड) पेश गरे पश्चात मात्र ठेकका सम्भौता गरी चलान पूर्ज दिइनेछ।

२. आय रकमको भुक्तानी तालिका देहाय अनुसार हुनेछ।

किस्ता	किस्ता बुझाउनुपर्ने मिति	रकम रु.
पहिलो	ठेकका स्वीकृत भएको मितिले ७ दिन भित्र	कबोल अङ्गको २५ प्रतिशतले हुन आउने रकम।
दोश्रो	२०७७ साल पौष मसान्त भित्र	कबोल अङ्गको ४० प्रतिशतले हुन आउने रकम।
तेस्रो	२०७८ अषाढ १५ गतेसम्म	कबोल अङ्गको बाँकी ३५ प्रतिशत रकम।

३. ठेकका कबोल गर्ने ठेकेदारले मेलम्ची न.पा.ले तोकेको कर उठाउँदा प्रयोग गर्ने विक्री तर्फका रसिदहरु ठेकेदारले आफ्नो तर्फबाट छपाई उक्त रसिदहरु यस कार्यालयबाट प्रमाणीत गराई प्रयोग गर्नुपर्नेछ। प्रमाणीत नगरेको रसिदबाट कर उठाएको पाइएमा नियमानुसार कारवाही गरिनेछ।

४. माथि अन्य शर्त नं. ३ मा उल्लेख गरिएका रसिदहरुबाट आम्दानी गरिएको रकम विक्री आय खातामा मू.अ.करको हिसाब निकाल्नको लागि रसिद नं. को क्रम अनुसार लेखाङ्कन गरी राख्नुपर्नेछ।

५. ठेकेदारले उठाउने कर शुल्क नगरपालिका क्षेत्र भित्रको संकलन केन्द्रमा नै उठाउनु पर्नेछ, साथै दररेट सहितको साइनबोर्ड सबैले देख्ने गरी सम्बन्धित केन्द्रमा राखिएको हुनुपर्नेछ।

६. मेलम्ची न.पा.लाई बुझाउनु पर्ने बाँकी बक्यौता भएको व्यक्ति/फर्मको बोलपत्र स्वीकृत गरिनेछैन।

७. ढुङ्गा, गिटी, बालुवा, ग्राभेल, रोडा आदिको कर प्रारम्भिक वातावरणीय परीक्षण प्रतिवेदनले निषेध गरेका स्थानमा बसी संकलन गर्न पाइने छैन।

८. जमानत वापत बोलपत्रमा आफूले भरेको रकम अङ्ग र अक्षरमा स्पष्ट उल्लेख भएको हुनु पर्नेछ। अङ्ग र अक्षरमा फरक परेमा अक्षरलाई मान्यता दिइनेछ।



कुमार प्रसाद कोइराला
प्रमुख प्रशासकीय अधिकृत

१. तोकिएको समयमा तोकिएको किस्ता रकम बुझाउनु पर्नेछ । अन्तिम किस्ता रकम समेत तोकिएको समयमा नबुझाएमा "क" वर्गको बैकबाट जारी गरी पेश गरिएको कार्य सम्पादन जमानतबाट सम्झौता अनुसारको ठेक्का रकम असुल उपर गरिनेछ । सो मा ठेकेदारले कुनै किसिमको हर्जना दावी गर्न पाउनेछैन ।
१०. कुनै किसिमको परिस्थिती देखाई ठेक्का रकम मिनाहा सम्बन्धी कुनै माग कार्यालयलाई स्वीकार्य हुनेछैन ।
११. प्रचलित ऐन, नियम, कानून, सम्झौता र सूचनाको शर्त विपरित कार्य गरेमा जुनसुकै अवस्थामा पनि कार्यालयले ठेक्का तोड्न सक्नेछ र त्यसबाट कार्यालयलाई हानी नोक्सानी भएमा ठेक्का लिने पक्षबाट सरकारी बाँकी सरह असुल उपर गरिनेछ ।
१२. मेलम्ची नगरपालिका भित्रका नदी, नालावाट ढुंगा, गिट्टी, बालुवा, निकाली विक्री गर्ने क्रममा नगरपालिका भित्रका पक्की पुलको तल माथि ५०० मिटर क्षेत्रबाट निर्माण सामग्री उत्खनन् गरी विक्री गर्न कानूनले पूर्णरूपमा प्रतिबन्ध लगाएको हुँदा कर संकलकले सो कुरालाई पूर्णरूपमा पालना गर्नुपर्नेछ । ढुंगा, गिट्टी, बालुवा उत्खनन तथा संकलन गर्दा स्वीकृत भएको IEE प्रतिवेदनले नक्सांकन गरेको क्षेत्रमा तोकिएको परिमाण उत्खनन् गर्न पाईनेछ ।
१३. कार्यालय प्रमुख वा अख्तियार प्राप्त अधिकृतबाट प्रमाणित भएको बोलपत्रलाई मात्र मान्यता दिइनेछ ।
१४. यस कार्यालयमा पेश हुन आएका बोलपत्र, बोलपत्र दाता वा निजको प्रतिनिधिको रोहवरमा खोलिनेछ । तर बोलपत्रदाता वा निजको प्रतिनिधि सो समयमा उपस्थित नभएपनि कार्यालयको प्रतिनिधिको रोहवरमा खोल्न बाधा पर्ने छैन ।
१५. बोलपत्र पेश गर्दा पेश गर्ने फर्म वा कम्पनीको व्यवसायिक नविकरण प्रमाणपत्र, स्थायी लेखा नम्बर, मु.अ.कर प्रमाणपत्रको प्रतिलिपी र कर चुक्ता प्रमाणपत्र प्रतिलिपी संलग्न राखी पेश गर्नु पर्नेछ ।
१६. बोलपत्र फारम नियमानुसारको राजस्व रकम तिरी मेलम्ची नगर कार्यपालिकाको कार्यालय, मेलम्ची, सिन्धुपाल्चोकबाट खरिद वा PPMO को वेबसाइट मार्फत डाउनलोड गरी पेश गर्न सकिनेछ ।
१७. ढुंगा, गिट्टी, बालुवा रोडा आदिको संकलन, उत्खनन तथा विक्रीका सम्बन्धमा प्रादेशिक अनुगमन समिति, जिल्ला अनुगमन तथा समन्वय समिति, स्थानीय अनुगमन समिति र मेलम्ची नगरपालिकाले दिएका सुझाव तथा निर्देशनहरु ठेक्का लिने पक्षले पूर्ण रूपले पालना गर्नुपर्नेछ ।
१८. उपरोक्त अनुसार उल्लेख भएका शर्तहरुको हकमा यसै अनुसार हुने र उल्लेख नभएका अन्य कुराहरुको हकमा प्रचलित ऐन कानून तथा ठेक्का स्वीकृत पश्चात गरिने सम्झौता अनुसार हुनेछ ।
१९. प्रदेश सरकार/उद्योग, पर्यटन, वन तथा वातावरण मन्त्रालय, बागमती प्रदेशबाट जारी गरिएको नदीजन्य पदार्थ (संकलन र उपयोग) कार्यविधि, २०७५ मा भएको व्यवस्थालाई पूर्ण रूपमा पालना गर्नुपर्नेछ ।
२०. अन्य विस्तृत जानकारीको लागि यस कार्यालयमा सम्पर्क राख्न सकिने छ ।



कुमार प्रसाद कोइराला
प्रमुख प्रशासकीय अधिकृत